



## Працуем па новых падручніках

**Свірыдзенка В. І.**, дацэнт кафедры беларускага і рускага мовазнаўства Беларускага дзяржаўнага педагогічнага ўніверсітэта імя Максіма Танка, кандыдат педагогічных навук, дацэнт

# Беларуская мова. III клас

## Змены ў змесце вучэбнага дапаможніка для ўстаноў агульнай сярэдняй адукацыі з беларускай і рускай мовамі навучання і выхавання

У 2023/2024 навучальным годзе ў III класе ўстаноў агульнай сярэдняй адукацыі з беларускай і рускай мовамі навучання і выхавання навучанне беларускай мове будзе адбывацца па вучэбным дапаможніку:

*Свірыдзенка, В. І.* Беларуская мова : вучэб. дапам. для 3-га кл. устаноў агул. сярэд. адукацыі з беларус. і рус. мовамі навучання : у 2 ч. / В. І. Свірыдзенка. — 2-е выд., перагледж. і дап. — Мінск : Нац. ін-т адукацыі, 2023.

Дапаможнік дапрацаваны па выніках вопытнай праверкі, праведзенай у 2017/2018 навучальным годзе, а таксама па прапанавах настаўнікаў — удзельнікаў дыялогавай пляцоўкі «Якасць вучэбных дапаможнікаў па вучэбных прадметах для I ступені агульнай сярэдняй адукацыі», якая адбылася 6 ліпеня 2022 у дзяржаўнай установе адукацыі «Акадэмія паслядыпломнай адукацыі».



У змест вучэбнага дапаможніка ўнесены **шэраг змен**.

1. Зменены пералік умоўных абазначэнняў з мэтай рэалізацыі адзіных патрабаванняў да структуры і навігацыйнага апарату ў вучэбных выданнях для I ступені агульнай сярэдняй адукацыі (мал. 1).

2. Спрощаны працэс пераходу праз QR-код да выканання інтэрактыўных заданняў па тэме ўрока. Яны змешчаны на сайце <http://eior.by> (3 клас, Беларуская мова — Тэма ўрока — кнопка «Дадатковыя матэрыялы»).

3. У практыкаваннях на складанне навучэнцамі алгарытмаў колерава выдзелены

крокі алгарытму (мал. 2).

4. Выкарыстана графічнае абазначэнне пачатку ўрока для візуальнага раздзялення дыдактычнага матэрыялу розных урокаў (мал. 3).

### Умоўныя абазначэнні:

- праблемнае пытанне;
- заданне па развіцці маўлення;
- слоўнік;
- дамашняе заданне;
- заданне, якое выконваецца па жаданні;
- інтэрактыўныя заданні на сайце <https://eior.by> (3 клас, Беларуская мова — Тэма ўрока — кнопка «Дадатковыя матэрыялы»).

**196.** Вусна складзіце па падказках алгарытм вызначэння караня ў слове *смятана*.

1. Падбіраем да слова ... .  
*Смятана* — смятанка, смятанны, смятаннік.

2. Выдзяляем у словах ... .  
*Смятана*, смятанка, смятанны, смятаннік.

3. Памятаем, што пры ўтварэнні і змяненні слоў у карані можа адбывацца ... .

*Смятана* — сметанковы.

4. Абазначаем карань у слове ... .

Смятана.

188. Прачытайце. Вызначце націскныя склады ў словах. Спішыце, устаўляючы прапушчаныя літары.

н..с — н..саты                    стр..льба — стр..ляць  
р..г — р..гаты                    ш..пт — ш..птаць

Абзначце карань у словах. Якія змены адбыліся ў карані слоў? Чаму?

Пры ўтварэнні і змяненні слоў можа адбыцца змена гукі (чаргаванне). Часцей за ўсё чаргаванне сустракаецца ў карані слоў: рэчка — рачны, кот — кацяня, снег — сняжок, слёзы — сляза, хадá — хадзіць.

Малюнак 3

5. Скарэктываваны аб'ём дамашніх практыкаванняў. Яны дапоўнены заданнямі, якія выконваюцца вучнямі па жаданні (мал. 4).

6. Пераразмеркаваны слоўніковыя словы па дзвюх частках вучэбнага дапаможніка. У першую частку дапаможніка ўключаны слоўніковыя словы *асцярожны, смяяцца, воблака*. Гэта дазволіць забяспечыць патрэбным моўным матэрыялам змест кантрольных слоўнікавых дыктантаў у першым паўгоддзі.

7. Дабаўлены пералік слоўнікавых слоў у першую частку вучэбнага дапаможніка.

8. Павялічана колькасць слоў, значэнне якіх тлумачыцца на старонках вучэбнага дапаможніка ў рубрыцы «Слоўнік». Графічна абзначаны націск у некаторых рэдкажывальных словах.

9. Павялічана колькасць заданняў, якія адсылаюць вучняў да працы з форзацамі (мал. 5).

10. Зменена падача матэрыялу ў рубрыцы «Праверце сябе», прызначанай для арганізацыі кагнітыўнай рэфлексіі пасля вывучэння кожнага раздзела вучэбнага дапаможніка. У рубрыку ўключаны два блокі: «Адказыце на пытанні» і «Творчая хвілінка». Першы блок утрымлівае пералік пытанняў, якія дапамогуць вучням узнавіць веды, атрыманыя пры вывучэнні раздзела; другі — дадатковыя творчыя заданні, выкананне якіх патрабуе прымянення ведаў, уменняў і навыкаў, набытых у ходзе вывучэння раздзела. Напрыклад, пасля вывучэння раздзела «Тэкст» вучням неабходна спачатку адказаць на пытанні: *Што такое тэкст? На што можа ўказваць загаловак тэксту? Што такое тэма тэксту? Што такое асноўная думка тэксту? Што раскрывае і перадае план тэксту? Як скласці план тэксту?* Далей трэцякласнікам прапануецца выканаць наступныя заданні:

- Уявіце сябе пісьменнікам. Вам трэба скласці казку, заглаўкам якой будзе наступная прыказка: *Кошка мышцы не таварыш*. Пра каго можна так сказаць? На што будзе ўказваць такі заглавак тэксту: на тэму ці на асноўную думку тэксту?

- Складзіце і запішыце план вашай казкі.

- Прыдумайце казку і раскажыце яе аднакласнікам.



187. Адгадайце загадку. Спішыце.



**Хто зімы не баіцца?**

Убор у птушкі яркі.  
Яна ад снежнай хмаркі  
не адляцела ў вырай,  
а дома, тут, дзе вырасла,  
перазімуе зімку  
з завейай у абдымку.

*Л. Вагдановіч.*

Знайдзіце ў загадцы аднакаранёвыя словы. Выдзеліце ў іх карань.

❖ Падбярыце да іх іншыя аднакаранёвыя словы і запішыце.

Малюнак 4

74. Разгледзьце схему «Тыпы сказаў» на форзацы і прачытайце сказы. Вызначце, якімі па мэце выказвання з'яўляюцца сказы з практыкавання 73. Якому са сказаў адпавядае кожная схема?

1.  апав. .    2.  пыт. ?    3.  пабудж. .

Малюнак 5

11. Унесены змены ў дыдактычны матэрыял некаторых урокаў. Павялічана колькасць практыкаванняў з фразеалагізмамі. Напрыклад, на этапе паўтарэння ў пачатку навучальнага года арганізуюцца праца па засваенні вобразнага выразу з *вераб'ёў нос*.

Уключана заданне, якое прадугледжвае прапедэўтычнае знаёмства з цытатным планам. Так, на ўроку па тэме «План тэксту» трэцякласнікам прапануецца разгледзець малюнкi да беларускай народнай казкі і прачытаць план, складзены са слоў гэтай казкі. Даецца заданне прыгадаць назву казкі і расказаць яе з апорай на малюнкi і план.

Прапанаваны практыкаванні, якія маюць на мэце выпрацоўку ў навучэнцаў уменняў будаваць разважання.

Павялічана колькасць заданняў на пераклад з рускай мовы на беларускую.

**Распрацоўкі гэтых урокаў будуць змешчаны ў наступных нумарах часопіса «Пачатковае навучанне: сям'я, дзіцячы сад, школа».**

З мэтай рэалізацыі дыферэнцыраванага падыходу да навучання, замацавання моўных уменняў і навыкаў навучэнцаў III класа дадаткова можна выкарыстоўваць вучэбнае выданне: *Свірыдзенка, В. І. Беларуская мова : 3-ці кл. : рабочы сш. : дапам. для вучняў устаноў агул. сярэд. адукацыі з беларус. і рус. мовамі навучання / В. І. Свірыдзенка. — Мінск : Аверсэв. — 96 с.*

У сшытку знаходзяць працяг і развіццё зместа выва ліній, прадстаўленыя ў вучэбным дапаможніку па беларускай мове.

Змены ў змесце вучэбнага дапаможніка знайшлі адлюстраванне ў каляндарна-тэматычным планаванні па вучэбным прадмеце «Беларуская мова» (2023/2024 навучальны год).